

መጅልስ አምን ወለዛልም ቀራራቱ ድድ ኤረትርያ

23ይ ክፈል



እብ ዶ/ር አሕመድ ሐሰን ድሕሊ

ተርጀመት: መሐመድ እድሪስ መሐመድ

ተቅሪር “መራቅባይ ሐሽም”

መራቅባይ ሐሽም ዲብ ሉም 10 ማርሰ 2010 ዲብ ምጅልስ አምን ለቀደመዬ ተቅሪር እሊ ለተሌ ጽበጥ ብእቱ። ሴድያይት ሼክ ሸሪፍ ይዐለት።

1. መትዐዳይት ፈደራልየት ሕኩመት ሶማል ምስል ሶማል ወሐረከት “አልሸባብ” እብ አትመጣዋር ትትረኤ እት ህሌት ድዲፈት ተ።
2. እብ ጀህት ቅያደት ጠያዐት ስያሰት ሰበት ይህሌት: ቅስም አምን አሳሲያይ ብንየት ትሕትየት አለቡ።
3. ምስለ ክሉ ቅዋት አምን ሕኩመት ሶማል እብ ውላድ ካርጅ ለገብአ እግለ ተእሂላት ወሰዳይት: ልሰዕ ዲብ ክሉ ደረጃት ሜርሒተ ወውሕዳተ ኢንዝምት ወእግል ተአድምዕ ለኢትቀድር ፋሰደት መአሰሰት ተ። አስክ ዲብ አባያመ ስለሕ እግል ተአዝቤ ባጽሐት ዐለት።
4. እግል ፈራልያይት ሕኩመት ለልትህየብ ክምሰል ስለሕ: ርሳሰ ወብዕድ ዲብ መሰልሒን መትቃውመት ሐሽመትቱ ገይስ ለህለ።

5. 80 ምእታይት ምን ተእሂል ለነሰኦ ሶማልዩን ምስል ስልሐም ወርሳሶም ክምሰልሁመ ዐስከርያይ ልባሶም ሀርበው። እግለ “እግል ልድሐን ቀድርቱ” ለትበሀለ እግል አድሐኖት፡ እብ መትኣታይ አቶብዩ ወዱቅሪ ሰዳይት እዳረት አሜሪካ ዲብ ዮም 13 ማርስ 2010 ፍንጌ መትዐደይት ፈደራልየት ሕኩመት ሶማል ወለ እግል አቶብዩ እንዴ ትበሀለት ለትሸረሐት መንዘመት አሶሬ “አሀል አሱነ ወልጃምዐ” ዲብ አዲስ አበባ እትፋቅየት ትፈረመት። እለ እትፋቅየት እላመ እንዴ ተሌት ዲብ ዮም 19 ፌብሩዋሪ 2010 መብደእያይ እትፋቅየት ለትበሀለ ብዕድ እትፋቅ ትሳደቀ። ምን አሳሱ ህዬ “አሀል አሱነ ወልጃምዐ”

5 ምህም ናይ ሰልጠት አካናት ተህዩበው። ሰር ምኖም ውዘረእ ካርጅየት፡ ከርስ፡ ድፈዕ ወማልየት እግል ልሰሜ ቀድር። እት ረአስ እሊ አንፋሩ ዲብ ቅስም አምን ወጄሽ እበ ዐለ እሎም ዐስከርያይ ተፈውቅ አካናት ብዙሕ ዐለ እሎም። ክምሰለ ተቅሪር መራቅባይ ሐሽም ለለሐብሩ፡ ውሕዳት ሕኩመት “ፋስዳም” እግል ለአድመዖ ለኢቀድሮቶም ለዐለው። ለዲብ ሰነት 1991 ለተአሰሰት መንዘመት “አሀል አሱነ ወልጃምዐ” ዲብ ሰነት 2009 ለትሰረረተ፡ ክምሰል ቅወት ለበ ዲብ ሜዳን ሶማል ትትረኤ ይዐለት። ለወቅት ለሀይመ ግራህ ዲብ ሕኩመት ሼክ ሸሪፍ አሕመድ ደማን ለይዐለት እለ። ሕኩመት አቶብዩ እበ አቅረቡቱ እተ ዱቅሪ ዐስከርያይ፡ ማልያይ ወቴክኒክያይ እብ ዶ/ር አሕመድ ሐሰን ድሕሊ ሰዳይት ተ እግል ተሐጥጥ ለቀድረት። መራቅባይ ሐሽም ዲብለ እብ ሰበት ሶማል ለአቅረቡዩ ተቅሪር፡ ቅዋት አቶብዩ ዲብ አጎስት 2009 ምስል “አሀል አሱነ ወልጃምዐ” እብ ሕበር ድድ “አልሸባብ” ዐመልያት ዐስከሪ ክምሰል ለሀርሶ አትአመረ።

መትደቃብ መሻክል ሕኩመት ሼክ ሸሪፍ

ለዲብ ጅቡቲ እብ ጅህድ ሕኩመት ሼክ ሸሪፍ አሕመድ፡ እብ ገሌ ናይ ምውዳቅ ጸሓይ ድወል ወናይ መንጠቀት ጀጎት ክምሰልሁመ እድንያይ መንዘማት ከባካብ ትሩድ ምንመ ገብአ እሉ፡ አግደ ሰበብ መሻክል ሶማል እግል አርህዮት ለለአደሜዕ ዶር ኢዐለ እሉ ሌጠ እንዴ ኢገብእ እብ መሻክል ከርስ ዳዩሰ። ገሌ ምን አሰባብ ህዬ፡

1. ለሕኩመት፡ ምን ካርጅ እብ ፍንቱይ ህዬ ምን እዳረት አሜሪካ ወሕኩመት አቶብዩ ወብዕዳም ናይ መንጠቀት ቅዋት ለተህዩባዩ ዐገል ስያሰት እት ፍዕል እግል ተውዕል ትቀሰበት።
2. ለሕኩመት፡ ምን ቴልየት ዐብደለ ዩስፍ እበ ላቶም ምን ሴድየት ቅዋት ወምን መአይደት ሼክ ሸሪፍ ሼክ አሕመድ ለትከውነት ሰበት ዐለት፡ ህቶም ህዬ ለትፈናተ ስያሰያይ አጄንዳት ወናይ ከርስ መሻክል ሰበት ዐለ እሎም፡ ምን እምበ ጠቢዕያይ አግቡይ ለትወለደት እተ አምዕል እንዴ አስተብዴት ትሸለለት።

3. ሕኩመት ሼክ ሸሪፍ ዲብ ረአስ ሶማልዬን ወእብ ቀስብ ድወል ካርጅ ለትከውነት ሰበት ዐለት፡ ዲብ ሐንቴ ናይ ካርጅ ቅዋት በህለት ቅዋት ኡጋንደ ወብሩንዲ እት ትትዐቀብ ሰበት አተላሌት ለታኬቱ ናይ ሸዐብ ተእዲድ እግል ትርከብ ኢቀድረት።

4. ሕኩመት አቶብዩ ሴድያይት ሼክ ሸሪፍ ይዐለትናይ ሼክ ሸሪፍ ሰዳይት ይዐለት። ዲብ ረአስ ኮሎኔል ዐብደላ ዩስፍመ ገሌ ተሸክካት ዐለ እለ። ለዲብለ ወክድ ለህይ ምህም አካናት ለዐለ እሉ ተንዚም “አህል አሱን ወልጃምዓቱ” ለትሰዴ ለዐለት። እሊ ህዬ እግል ዐናስር ሼክ ሸሪፍ ወኮሎኔል ዐብደላ ዩስፍ ለነከደ ዐለ።

5. ዲብ ክሉ መአሰሳት ስያሰያይ፡ እቅትሳድያይ ወእዳርያይ ፈሳድ ሰበት አስሐበበ፡ ምን ከርስ እንዴ ሐለከ ከርዐዩ። ዓም ረአይ መቃዲሾ ወብዕድ መዳይን ሶማል ህዬ ድድ እሊቱ ለዐለ።

6. እት ወርሕ ማዮ 2010 ፍንጌ ሰብ ሰልጠት ርኢስ ሕኩመት ሼክ ሸሪፍ ሼክ አሕመድ ወበዐል መንበር ውዘረ ዐብደልረሺድ ዐሊ ሸርማርኪ ወርኢስ በርለማን ለዐለ ኣድም ማዱብ መሸክለት ዐባይ ቀንጸት። እሊ ህዬ እብ ሰብብለ በርለማን ለበዐልመንበሩ ወቅቱ እንዴ ተመ ሰቡዕ ወሬሕ ሑሉፍ ምን ዐለ ከምን ሰለቱ ምን ከረዩ ለትከለቀ ንዛዕ ቱ። ኣደም ማዱቢ እግል በዐልመንበር ውዘረ ምን ሰልጠቱ ለነውክ ቀራር ክም ሓለፈ ወርኢስለ ደውለት ምን አየደዩ ለቀድየት ክም እሳት ቀርሐት። ምናተ፡ ርኢስ ውዘረ እግል እብ በዐልመንበር እበ ርኢስ ለትነሰአት ምስዳር ደስቱር ሶማል ለልትቃወም ምን ገብአ ወምን ሰልጠቱ ለከርዮ በርለማን ሌጠ ምንገብአ ነክረዩ። ሰበት እሊ ርኢስ ለቀራሩ ልስሕብ እት ህለ ርኢስ ውዘረ ህዬ እት አካኑ እንዴ ገብአ አተላለ። በዐልመንበር በርለማን ላኪን አካኑ እግል ዲብ እዋን ወራር ኢትዮጵያ፡ ዲሰምበር 2006 ናይ በዐልመንበር በርለማን ሰልጠቱ ለሐድገ አግደ አባዩ ሸሪፍ ሐሰን ሼክ አሕመድ እንዴ ሐድገዩ እግል ሊጊስ ትቀሰበ። እት እያም ወራር ኢትዮጵያ አካኑ ኣደም ማዱቢ ቱ ዳብአ ለዐለ።

7. አንፋር በርለማን እተ ሕኩመት ወሙስተቅበለ እምነት የዐለት እሎም። አክል-አክል ዲብ ሞቃዲሾ እት አርወሐቶም ፈሩህ ዐለው።እብሊ ህዬ ሰር ናይ አንፋር በርለማን እት ሰልፍ 2010 ክሎም ምን ሞቃዲሾ ፈግረው። ኤለክትሮኒካይት ሸበከት “አልሙኸተሰር” እት ጀኑወሪ 2010 ኣበ ሐበረተ፡ ናኢብ በዐልመንበር መሐመድ ዑመር ጠልሐ፡ አንፋር በርለማን ዲብ ቀበት ክልኤ ሳምን ሞቃዲሾሆም የአቅበለው ምንገብእ ምስዳር ክም ትነሰእ ዲቦም እግል ለአትፋርህ ትቀሰበ።

8. ውዘረ እብ ሐሽምት እብ ምራድ ኖሶም ጠለቆቶም ህዬ መሻክል ሕኩመት ሶማል እት ልትኬለም ክም ጌሳቱ ለለርኤ።እት ዮም 10 ጁን 2010 ኣርበዕ ሶማልዬን ውዘረ ሰልጠቶም ሐድገው። ህቶም ህዩ፡ ወዚር ደውለት እት ቀድያት ድፈዕ፡ ዮሱፍ መሐመድ ስያድ አንዴዓዲ፡ ወዚር ቀድያት ካርጅ ዐብደልርሕማን

ዐብደልሸኩር፡ ወዚር ደውለት እት ዴዋን ሕኩመት ሐሰን መዐልም መሕመድ፡ ወዚር ዓዳት ወለዓሊት ደረጀት ተዕሊም መሐመድ ዐብደሊ ኦማር ቶም። ወዚር ዕላቃት ኻርጅየት ሰልጠቱ እተ ሐድገ ዲበ መደት እተ ሀበዩ ሸርሕ “ርኢስ ሼኽ ኦሕመድ ሼኽ ሸሪፍ እት ቀበት በርሊማን ለትረኦ ፈርግ እት ኦስከቦት ፈሸለ። ሜርሐቱ ሀዩ እት እዴ ፋሱዳም በርደት፡ ወሕኩመት ሶማል እዳረት ሳልሐት ኦለበ። እግል እሊ ኦዜ ለሀለ ንዛም ሙጅተመዕ ዐለም እግል ለርትዖቱ ለትብል እምነትመ ኦለብዩ እት ክሉ መጃላትቱ ለፈሸለ” ቤለ።

9. ቅዋት ኦልሸባብ ወኦልሙጃህዲን ወዋሕዳት ሕዝብ እስላሚ ሀዩ እተ ወክድ ለሀይ ሕልቅም ሼኽ ሸሪፍ እግል ልሸነቆ ኦስክ ሞቃዲሾ ትባደረው። ክምለ እት 12 ጁን 2010 እት ሞቃዲሾ ለትረኦ ሀዩ እት ቀበት ዋሕዳቶም ፈንጨጋር እት ልትኬለም ሰበት ጌሰ እት ደግሸ ዐስከሪ በጽሐው።

ሐረከት እስላምየት ዲብ ሶማል

እስላምዪን መትቃውመት ሶማል እት ቀበት ዎሮ ተንዚም (ኦልቃዲደ) ለልትሐርኮ ሕድ ላጻጣም ቶም እንዴ ትቤ ሐሲብ ጌገ ዐቢቱ። ክምሰልሁመ እብ ሐረከት ኦልሸባብ ኦልሙጃህዲን ኦው ሕዝብ እስላሚ፡ ኦውመ እብ ማርሐቶም ክም ከረ ሐሰን ጣህር ኡዌስ ኦው መሐመድ ዐብዲ ጉዳኒ እግል ትሸርሐም ለልትቀደር ኢኮን። እት ሶማል 13 ሐሸም እስላምዪን ሐረካት ሀለዩ። ህቶም ሀዩ ሐሸም ‘ተጀመ-ዕ እስላሚ’፡ “ኦል ሸባብ ኦልመጃህዲን”፡ “መጃልስ እስላሚ ሶማል”፡ “ተሐሉፍ ዳግም ተሕሪር ሶማል”፡ ሐሸ መቃወመት“ክታብ ኦሱና ወሶፊያ”፡ “ሐረከት ተስሊሕ እት ቀር ኦፍሪቀ”፡ “ጀብሀት እስላም ሶማል”፡ “ሕዝብ እስላሚ”፡ “ተራብጥ ሶማልዪን ዕሉማም”፡ “ተክፊር ወሂጅራ ሶማል”፡ ሐሸም “መሐብረት ወመፈስረት”፡ ተንዚም “ኦሃል ኦሱና ወጀማ”፡ “ጥሩቅ ኦሶፍያ ሶማል” ቶም። እሎም ሶማልዪን ሐሸምት እስላም እሎም፡ እት ፍንጌ ተጠሩፍ ወምግባይ መባጥር ለወድዎ ንዛዕ ሌጠ እንዴ ኢገብእ፡ ናይ ኦይድዮሎጂየት ወዲን እምነት መትኦታይመ እት መጅተመዕ ሶማል ተእሲር ዐለ እሉ። ክምሰሁመ ክልኦት ዕቁድ ለገብእ (20 ሰነት) ለኦተላለ እት ቀባይል፡ ኦቃርብ፡ ጅንስ ለተንከበ ኦከይመቅሬሕ ግዴቱ ዋዲቱ።

